

Bygðaráðsfundur

Bygðaráðsfundurin 22.06.2009

Mál nr. 99/2009 Skúlamál/figgjarmál

J.nr. 2009-0021-0027

Í skrivi dagf. 14.04.2009 heitir Tofta skúli á kommununa um at keypt verða 4 eintøk av ljóðútbúnaði til undirvísing, sum hevur verið lænt frá Steingrund Agustik, og sum er royndarkoyrt nú í skjótt tvey skúlaár. Kostnaðurin er uml. 12.000,00 kr. x 4 = 48.000,- kr. Nes kommuna hevur keypt og goldið tað eina anleggið, sum hevur verið royndarkoyrt.

Fíggjarnevndin mælir til, at málið verður beint í Mentanar-nevndini.

Tilmælið frá Fíggjarnevndini var einmælt samtykt.

Mentanarnevndin mælir til, at bíða við at játta nakrar pengar til henda ljóðútbúnað, inntil gjøgnumgongdin av figgjarætlanini fyri 2009 hevur verið.

Málið beint í Fíggjarnevndina.

Fíggjarnevndin hevur síðani viðgjørt umsóknina og mælir frá at keypa ljóðútbúnaðinum í ár, orsakað av at ongin játtan er til hetta á verandi figgjarætlan og tað skerdu figgjarligu orkuna hjá kommununi í 2009. Men megnar skúlin at finna pengar til hetta keyp á teirra játtan (blokkinum), so hevur figgjarnevndin onki ímóti, at skúlin keypir henda ljóðútbúnað.

Avgerð: Tilmælið frá Fíggjarnevndini var einmælt samtykt.

Mál nr. 100/2009 Fíggjarmál

2008-0011-0008

Grannskoðaður roknskapur fyri 2008 hjá Skálafjarðar Sløkkiliðið er komið Nes kommunu til ummælis.

Fíggjarætlanin fyri 2008 liggur í málinum.

Fíggjarnevndin mælir til, at bygðaráðið tekur roknskapin hjá SKS fyri 2008, til eftirtektar.

Avgerð: Tilmælið frá Fíggjarnevndini var einmælt samtykt .

Mál nr. 101/2009 Jarðarmál

J. nr. 2008-0042-0216

Bygðaráðsfundur

Viðv. umsókn um grundstykki til Hervør og Kára á Torkilsheyggi, hvar Búnaðarstovan hefur heitt á kommununa um at eftirhyggja støddina á stykkinum.

Tekniska deild hevur kannað málið og gjørt nýggja tekning har avlagt er ein geiri uppá 5 metur, sum móguleiki er at selja til grannan norðanfyrir, har móguleika so er at byggja eitt bilhús ella líknandi sunnan fyrir sethúsini.

Tekniska nevnd mælir til, at kommunan gevur sítt tilmæli til, at Hervør og Kári á Torkildsheyggi fáa loyvi at keypa hetta grundstykkið við broytingi hjá Teknisku deild.

Avgerð: Tilmælið frá Teknisku nevnd var einmælt samtykt.

Mál nr. 102/2009 Tekniskt mál

J. nr. 2009-0013-0002

Til viðgerðar móguligt keyp av gravmaskinu, sum primert skal nýtast í kirkjugarðinum.

Tekniska nevnd samdist um, at móguligt keyp av eini slíkari maskinu, sum umframt at vera brúkt í kirkjugarðinum, eisini kann brúkast til ymisk arbeiðir í kommununi, verður kannað meira og at fáa til vega fleiri tilboð uppá ”maskinuna og útgerðina”, og síðani leggja hetta fyrir Fíggjarnevndina og bygðaráðið til støðutakan.

Um gjørligt verður hetta fingið til vega innan fundirnar í fíggjarnevndini og bygðaráðnum.

Fíggjarnevndin mælir til, at Tekniska nevnd saman við Teknisku deild setir seg saman at finna út av, hvør nýtlan verður av slíkari maskinu í ár, hvar pengarnir skulu takast frá og hvussu henda skal fíggjast.

Tilmælið frá Teknisku nevnd er nú, at taka av tilboðið frá KJ-hydraulik um keyp av eini lítið brúktari maskinu og mæla til, at keypa maskinuna frá KJ-hydraulik Fyri kr. 198.000,00 móti einum útgjaldi uppá 45.000,00 kr. og einum avdrátti sum verður 2.800 kr. um mánaðin, íalt fyrir árið 2009 uppá 16.800,00 kr. - íalt kr. 61.800,00.

Mælt verður til at peningurin verður tikin av hesum konti:

kto. nr. 310150 kr. 30.000,00 - og nr.310810 kr. 31.800,00

Avgerð: Tilmælið frá Teknisku nevnd og fyrisitingini annars, var einmælt samtykt.

(maskinan skal ikki brúkast í kapping við verandi fyrítøkur í kommununi, men verður primert keypt til at brúka í kirkjugarðinum, og at verandi skipan við at fáa 3.000,00 kr. pr. grøv, verður tikin upp til nýggja viðgerð).

Bygðaráðsfundur

Mál nr. 103/2009 Jarðarmál

J. nr. 2009-0048-0053

Jens Chr. Olsen sækir um frábýti av matr. nr. 467 uppá 163 m² og at hetta verður lagt afturat matr. nr. 336a.

Nes kommuna skal geva sítt ummæli til hesa marknaumskipan.

Tekniska nevnd viðgjørði broytingina, og hvat henda marknaumskipan førir við sær, og mælir til, at bygðaráðið gevir sítt viðmæli til ætlaðu marknaumskipan millum matr. nr. 467 (Kirstin Olsen) og 336a (Jens Chr. Olsen) kann verða gjord.

Avgerð: Tilmælið frá Teknisku nevnd var einmælt samtykt.

Mál nr. 104/2009 Byggimál

J. nr. 2009-0042-0238

Hin 6. juni sækir Alfred Olsen um byggiloyvi til garð niðanfyri hús síni inni í Rók. Garðurin verður úr feroyskum gróti millum 80 cm og 1 m høgur og umleið 12 m langur, har hornini verða avskorin við innkoyringina.

Garðurin verður frá garðinum hjá grannanum norðanfyri, og harfrá í beinari linju til verandi garð hjá umsøkjarunum sunnanfyri.

Kommunan hevur fyri meira enn 2 árum síðan givið byggiloyvi til garðin, og tí verður søkt av nýggjum.

Tekniska nevnd mælir til at geva byggiloyvið til garðin, og at Tekniska deild fer á staðið til at avseta byggilinjuna.

Avgerð: Tilmælið frá Teknisku nevnd var einmælt samtykt.

Mál nr. 106/2009 Fyrisitingarmál.

J. nr. 2009-0049-0007

Tekniska nevnd sækir bygðaráðið um at fáa heimild til at avgreiða møgulig átrokandi mál í summarsteðginum.

Avgerð: Bygðaráðið samtykti at geva Teknisku nevnd hesa heimild frá 1. juli 2009 til 1. sept. 2009.

Mál nr. 108/2009 Mentamál

J. nr. 2009-0011-0013

Hin 25.05.2009 kom uppskot til figgjarætlan 2010 hjá Bókasavninum.

Tølini liggja í sakini.

Mentanarnevndin mælir til at góðkenna lögdu figgjarætlanina hjá Bókasavninum fyri 2010.

Bygdaráðsfundur

Fíggjarnevndin tekur undir við tilmælinum frá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 109/2009 Trivnaðarmál

J. nr. 2009-0031-0066

Í samband við at barnagarðurin ikki hevur pláss fyri øllum børnunum sum hava barnagarðsaldur eftir summersteðgin hevur Trivnaðarnevndin viðgjørt støðuna, og er niðurstøðan at møguleiki er fyri at leiga kjallarahæddina í spælistovuni at ansa hesum børnum.

Trivnaðarnevndin mælir til:

- At gjørdur verður ein 3 ára sáttmáli, sum umfatar leigu av øllum húsinum.
- At leigusáttmálin kemur í gildið 1. juli ella so skjótt sum gjørligt.
- At kannað verður hvørjar broytingar eru neyðugar, til at uppfylla tey krøv, brunaumsjónin setur og hvør kostnaðurin er fyri møguligar broytingar.

Fíggjarnevndin tekur undir við tilmælinum frá Trivnaðarnevndini.

Avgerð: Tilmælini frá Trivnaðarnevndini og Fíggjarnevndini vóru einmælt samtykt.

Mál nr. 110/2009 Trivnaðarmál.

J. nr. 2009-0031-0068

Í skrivi dagf. 25. mai 2009, sendur Føroya kommunufelag eitt spurnarskema viðv. børn og ung, til viðmerkingar hjá kommununum. Hetta er viðv. verandi tilboðum og skipanum til børn og ung undir 18 ár, eftir forsorgarlógini og barnaverndarlógini, og til gráðkis- og marknamótstrupulleikar til verandi skipan.

Eru kommunur í einum samstarvi um barnaverndartænastu, kunnu hesar lata barnaverndartænastuna svara fyrispurnignunum.

Viðmerkingarnar eru til hesar spurningar:

1. Hvørji tilboð og skipanir virka?
2. Hvat kundi verið broytt, so tað virkar betur?
3. Hvørji tilboð mangla?
4. Hvar gráðkis- og marknamótstrupulleikar eru?
5. Hvørjir trupulleikar standast av verandi “uppbygging”?
6. Hvussu er samskiftið millum teir ymisku myndugleikarnar/skipanirnar?
7. Møguligar aðrar viðmerkingar.

Bygðaráðsfundur

Samb. avtalu við Jákup Foldbo, leiðara fyri barnaverndartænastuni, hevur borgarstjórin sent hetta til hansara hin 27.05.2009.

Trivnaðarnevndin tekur undir við, at leiðarin fyri Barnaverndartænastuni svarar settu spurningunum. Harumframt ynskir nevndin at fáa at vita, hvat svarið er uppá spurningarnar og hvørjir trupulleikar móguliga eru í kommununi á Barnaverndarøkinum.

Avgerð: Tilmælið frá Trivnaðarnevndini var einmælt samtykt.

Mál nr. 111/2009 Roknskaparamál.

J. nr. 2009-0011-0014

Í skrivi dagfest 10.06.2009 leggur nevndin fyri Kongshavnar havn roknskapirnar 2004-2005-2006-2007 og 2008 fyri bygðaráðini til góðkenningar.

Á fundi hin 08.06.2009 samtykti nevndin roknskapirnar sum hava hesi høvuðstøl:

Ár:	2004	2005	2006	2007	2008
	<u>Kr. tús.</u>	<u>Kr.tús.</u>	<u>Kr.tús.</u>	<u>Kr.tús.</u>	<u>Kr.tús</u>
Havnagjöld	683	554	432	613	647
Uppkrevjingargjöld	170	138	108	153	162
Netto inntøka	513	416	324	460	485
Fyrisiting	120	95	92	128	102
Úrslit áðrenn rentur	393	321	232	332	383
Rentuinntøkur	16	17	19	28	37
Ársúrslit	409	338	251	360	420
Eginpeningur (mió.)	2,354	1,842	2,163	2,488	2,135

Fíggjarnevndin ynskir at fáa at vita, hvussu skipanin er og hvør fær uppkrevjingargjødini, nú allar kommunurnar hava kajfúta.

Inniogn hjá komm.

Gøtu kommuna	733	898	916	944	1,129
Runavíkar komm.	0	0	0	0	0
Skála kommuna	7	7	6	6	5
Nes kommuna	1	1	1	1	12
Sjóvar kommuna	173	173	173	173	174
Tøkur peningur (felags)	924	311	693	841	260

Kommunan skal viðgera og góðkenna evt. við viðmerkingum, innsendu roknskapirnar.

Bygðaráðsfundur

Fíggjarnevndin áttalar, at roknskapirnir og fíggjarætlanir ikki eru gjørdir til tíðina øll hesi árin, vísandi til skriv frá Nes kommunu frá 2007, annars mælir fíggjarnevndin til at taka roknskapirnar til eftirtektar.

Avgerð: Tilmælið frá Fíggjarnevndini var einmælt samtykt.

Mál nr. 112/2009 Fíggjarmál.

J. nr. 2009-0011-0015

Kongshavnar havnastýrið, fíggjarætlanin fyri 2009:

Havnagjöld	660
Uppkrevjingarkost.	165
Inntøkur netto	495
Fyrisiting	210
Úrslit áðrenn rentur	285
Rentuinntøkur	35
Ársúrslit	320

Bygðaráðið skal viðgera og samtykkja lögdu fíggjarætlanina fyri 2009.

Fíggjarnevndin mælir til at góðkenna lögdu fíggjarætlanina fyri 2009.

Avgerð: Tilmælið frá Fíggjarnevndini var einmælt samtykt.

Mál nr. 113/2009 Mentamál

J. nr. 2009-0023-0050

Hin 26.03.2009 kom skriv frá borgara, við ynski um at svimjuhøllin er opin t.d. týsdag og hósdag frá kl. 6.30-7.30.

Eisini er spurningur, um tað kann verða ein móguleiki at keypa 10 ferðir kort frá kommununi til Svímjuhøllina.

Eftir at hava kannað ymisk viðurskiftir hesum viðvíkjandi mælir Mentanarnevndin frá, at hava svímjuhylin opnan frá kl. 6,30 til 7,30 á morgni. Harafturat verður mælt frá at kommunan innførir eina skipan við 10 túra korti, tí prísurin neyvan kann vera lægri enn hann er í dag.

Avgerð: Tilmælið frá Mentanarnevndini var einmælt samtykt.

Mál nr. 114/2009 Fíggjarmál.

Viðv. arbeiðið til ung í kommununi summari 2009, hevur kommunan móttikið íalt 26 umsøknir frá ungum frá 15 ár og eldri.

Tíverri má bygðaráðið ásanna, at grundað á sparingar sum kommunan skal gera, er ikki pláss fyri hesum frálíka átakið í ár.

Bygðaráðsfundur

Vónandi verða umstøðurnar, fyri arbeiðið, betri komandi ár.

Avgerð: Einmælt samtykt av bygðaráðnum.

Mál nr. 115/2009 Fíggjarmál.

Onnur viðgerð.

Fyrr viðgjørt á bygðaráðsfundi hin 28.05.2009, sum mál nr. 98/2009

Fíggjarmál.

Fíggjarnevndin hevur endurskoðað fíggjarætlanini fyri 2009. Roknskapurin fyri 2008 er liðugur og eftirkannar nevndin verandi avseting, við nýtsluna í 2008. Eftir fyrstu gjøgnumgongd metir nevndin, at ov lítið er sett av á ymiskum økjum fyri í alt tkr. 2.842, eisini metur nevndin at inntøkan kemur at minkað við tkr. 900. Eftir hesar niðurstøður, metur fíggjarnevndin tað neyðugt við sparingum fyri í alt tkr. 4.529, fíggjarætlanin verður enn einaferð endurskoðað og peningurin verður funnin til vega.

Fíggjarnevndin staðfestir eina meirútreiðslur á tkr. 2.842 eina minni inntøku á tkr. 900 og mælir til eina sparing á tkr. 4.529.

Avgerð: Tilmælið frá Fíggjarnevndini var einmælt samtykt